

Врз основа на членот 158-с точка 1) и член 150-а став (4) а во врска со членот 150-а став (3) од Законот за супервизија на осигурување („Службен весник на Република Македонија“ број 27/2002, 79/2007, 88/2008, 67/10, 44/11, 188/13, 43/14 и 112/2014), Советот на експерти на Агенцијата за супервизија на осигурување, донесе

ПРАВИЛНИК

за изменување и дополнување на Правилникот за содржината на извештаите кои друштвата за застапување во осигурување, осигурително брокерските друштва и банките ги поднесуваат до Агенцијата за супервизија на осигурување и крајните рокови и начини на поднесување на истите

Член 1

Во Правилникот за содржината на извештаите кои друштвата за застапување во осигурување, осигурително брокерските друштва и банките ги поднесуваат до Агенцијата за супервизија на осигурување и крајните рокови и начини на поднесување на истите („Службен весник на Република Македонија“ број 56/2012), во членот 1 по зборовите: ”согласно членот 151” се додаваат зборовите: “ и членот 150-а став (3)”.

Член 2

Во членот 2, во ставот (3), по точката 7. се додава нова точка 8. која гласи: “8. Број на склучени договори за осигурување и износ на наплатена и пренесена премија за осигурување”.

Член 3

По членот 8 се додава нов член 9 кој гласи:

“Извештај за број на склучени договори за осигурување и износ на наплатена и пренесена премија за осигурување

Член 9

(1) Во однос на членот 2 став (3), точка 8. од овој правилник, осигурително брокерските друштва кои на своја сметка вршат наплата на премија за осигурување, се должни до Агенцијата за супервизија на осигурување, еднаш месечно, најдоцна до последниот работен ден во месецот за претходниот месец, да достават податоци за бројот на склучени договори за осигурување и за износот на наплатената и пренесената премија за осигурување, согласно формата и содржината на податоците пропишана со образецот – ОБД4 кој е даден во ПРИЛОГ 2 кон овој правилник со назив СТАТИСТИЧКИ ПОДАТОЦИ ЗА ОСИГУРИТЕЛНО БРОКЕРСКИТЕ ДРУШТВА кој е составен дел на овој правилник.

(2) Осигурително брокерските друштва од став (1) на овој член се должни да го составуваат образецот ОБД4 наведен во став (1) од овој член согласно Упатството за пополнување на образецот кое е дадено во ПРИЛОГ 3 од овој правилник и е негов составен дел.

Член 4

Членовите 9, 10 и 11 стануваат членови 10, 11 и 12 соодветно.

Член 5

Во ПРИЛОГ 2 СТАТИСТИЧКИ ПОДАТОЦИ ЗА ОСИГУРИТЕЛНО БРОКЕРСКИТЕ ДРУШТВА се додава нов Образец ОБД4 кој гласи: “ОБД4 - Извештај за број на склучени договори за осигурување и износ на наплатена и пренесена премија за осигурување”.

Член 6

Насловот на ПРИЛОГ 3 Упатство за пополнување на обрасците ОДЗ1, ОБД1 и ОБД2, се менува и гласи: “ ПРИЛОГ 3 Упатство за пополнување на обрасците ОДЗ1, ОБД1, ОБД2 и ОБД4”.

Член 7

Насловот на Делот II. Упатство за пополнување на образецот ОБД1 и ОБД2 се менува и гласи: “ II. Упатство за пополнување на обрасците ОБД1, ОБД2 и ОБД4”.

Член 8

Во Делот II. Упатство за пополнување на образецот ОБД1 и ОБД2, во делот 1. Општи одредби по ставот 3 се додава нов став 4 кој гласи:

“Податоците во образецот ОБД4 се внесуваат на месечна основа, за следните периоди:

01.01-31.01	01.05-31.05	01.09-30.09
01.02.-28.02	01.06-30.06	01.10-31.10
01.03-31.03	01.07-31.07	01.11-30.11
01.04-30.04	01.08-31.08	01.12-31.12

Член 9

Во Делот II. Упатство за пополнување на образецот ОБД1 и ОБД2, по делот 2. Упатство за пополнување на обрасците ОБД1 и ОБД2 се додава нов дел 3. кој гласи:

“ 3. Упатство за пополнување на образецот ОБД4

Опис на редовите

Во редовите се внесуваат податоци за секоја полиса за осигурување за која осигурително брокерското друштво: а. полисирало; б. наплатило; и в. пренело премија за осигурување; во текот на месецот за кој известува.

За секоја полиса се креира посебен ред.

Бројот на редови во извештајот ќе зависи од бројот на полисите за осигурување.

На пример, доколку во месецот е склучена полиса за осигурување со бруто полисирана премија од 1.000 денари, а истата не е наплатена податоци треба да се внесат само во колоните: (100), (200), (300), (400), (500), (600) и (700) од табелата, додека полињата (800), (900), (1000), (1100), (1200) и (1300) не се пополнуваат. Доколку во месецот е наплатена

премија, покрај во колоните од (100) до (700), податоци се внесуваат и во колоните (800) и (900). Доколку во месецот е пренесена премија на друштвото за осигурување кое ја издало полисата, тогаш се внесуваат податоци во сите колони од образецот.

За една полиса се известува се додека осигурително брокерското друштво има обврска за наплата и пренос на премијата за осигурување.

Опис на колоните

200. Назив на друштвото за осигурување се внесува друштвото за осигурување кое ја издало полисата за осигурување.

300. Број на полиса се внесува бројот на полиса одреден од друштвото за осигурување кое ја издало полисата за осигурување.

400. Датум на почеток на осигурувањето се внесува датумот на почеток на осигурувањето наведен во полисата за осигурување.

500. Датум на крај на осигурувањето се внесува датумот на крај на осигурувањето наведен во полисата за осигурување.

600. Износ на бруто полисирана премија се внесува договорената премија за осигурување наведена на полисата за осигурување, искажана во денари.

700. Начин на плаќање се внесува договорениот начин на плаќање на премијата по полисата на начин, и тоа: во целост или на рати.

800. Износ на наплатена премија се внесува наплатениот износ на премија за осигурување од соодветната полиса за осигурување, искажан во денари.

900. Датум на наплата се внесува датумот на плаќањето на премијата од страна на договорувачот на осигурувањето, односно лицето кое има интерес премијата по соодветната полиса за осигурување да биде платена.

1000. Износ на премија која е пренесена во друштвото за осигурување се внесува износот во денари кој е пренесен од страна на осигурително брокерското друштво на сметка на друштвото за осигурување кое ја издало соодветната полиса.

1100. Датум на пренос се внесува датумот на пренос на наплатениот износ од страна на осигурително брокерското друштво на сметка на друштвото за осигурување кое ја издало соодветната полиса.

1200. Основ за пренос на наплатената премија се внесува бројот на фактура, бројот на спецификација, бројот на договор за компензација/цесија врз основа на кој осигурителното брокерско друштво има обврска да ја пренесе наплатената премија на сметка на друштвото за осигурување.

1300. Датум на документот за пренос на наплатената премија се внесува датумот на прием на документот наведен во колоната (1200) од страна на осигурително брокерското друштво.”

Член 10

Овој правилник влегува во сила со денот на објавувањето во „Службен весник на Република Македонија“, а ќе почне да се применува од известувањето на осигурително брокерските друштва за работењето во месец јануари 2015 година.

Бр.02-554/5
14.08.2014 година

Претседател на Советот на експерти
д-р Климе Попоски

Осигурително брокерско друштво (назив на друштво)

Година: (тековна година)

Месец: (период)

Образец: обд4

РБ	Назив на друштвото за осигурување	Број на полиса	Датум на почеток на осигурувањето	Датум на крај на осигурувањето	Износ на бруто полисирана премија	Начин на плаќање	Износ на наплатена премија (во МКД)	Датум на наплата на премијата	Износ на премија која е пренесена во друштвото за осигурување (во МКД)	Датум на пренос на премијата во друштвото за осигурување	Основ за извршениот пренос (бр. на документ)	Датум на документот за пренос на наплатената премија
100	200	300	400	500	600	700	800	900	1000	1100	1200	1300